



దాదాపు పాతికేళ్ళ క్రితం నా స్వదేశాన్ని స్వంత ఊరునీ ఒదిలిపెట్టి వెళ్ళిన నేను మా ఊరు విజయవాడని చూడగానే ఏదో నా స్వంత సామ్రాజ్యంలోకి కాలుపెట్టినట్టయింది. బంధువుల గురించి, కుటుంబ మిత్రుల గురించి ఆనాటి ఇరుగుపొరుగు వారి గురించి అమ్మ చెబుతూ వుంటే జీవితం ఎంత గమ్మత్తయినదో ఎవరెవరిని ఎన్నెన్ని మలుపులు తిప్పుతుందో విని ఆశ్చర్యపోయాను.

మెక్సికోలోని గుమస్తా రామనాథం పిల్లలందరూ ఏదే శాల్లో సెటిలయిపోయారు. ఎదురింటి శోచించారీ గారు పది మంది పిల్లలతో పస్తులుంటూ వచ్చినవాళ్ళు, ఇప్పుడు పెద్ద పెద్ద ఉద్యోగాల్లో లక్షల ఆర్డర్ నలో వున్నారు. అప్పుడు తళక్కుమంది మదిలో అచ్చిరెడ్డి కుటుంబం. వాళ్ళ గురించి అమ్మ నడిగాను. "అదో తరహాగా అయిపోయింది వాళ్ళ సంగతి" అంది అమ్మ. అదేమిటో అర్థంకాక వివ

రంగా చెప్పమన్నాను. అమ్మ చెప్పడం మొదలెట్టింది.

జిజ్ఞాస

అచ్చిరెడ్డి ఆ రోజుల్లోనే ఒక గొప్ప పేరున్న వ్యక్తి. షుగర్ ప్యాక్టరీలో మేనేజర్ గా పని చేసేవాడు. చదివింది మెట్రిక్యులేషనే అయినా ఇంగ్లీషు బాగానే మాట్లాడేవాడు. విజయవాడ స్థల ప్రభావమేమో తెలుగు స్పష్టంగా, చక్కగా మాట్లాడేవాడు. తరచూ బిజినెస్ ప్లమ్మీద హైదరాబాద్ రావడంవల్ల,

ఉర్దూ భాషలో కూడా ప్రవేశాన్ని పొందాడు. అతనికి కోటరెడ్డి, వెంకటరెడ్డి, రాఘవరెడ్డి, సత్తిరెడ్డి అని నలుగురు కొడుకులూ, మణిమాల అని ఒక కూతురూ వుండేది. అచ్చిరెడ్డి అదృష్టమేమో గానీ, రెండు చేతులా సంపాదించాడు. దురదృష్టం కూడా పక్కనే వుండేమో. భార్య సరళికి చక్కెర వ్యాధి, బ్లెడ్ ప్రెషరు, గుండెపోటు. ఎప్పుడూ అస్వస్థతే. అచ్చిరెడ్డి పరపతి, అంతస్తు ఎంత పెరుగుతూ వచ్చిందో

సరళ గారి జబ్బు అంతే పెరుగుతూ వచ్చింది. అచ్చిరెడ్డికది భరించరాని బాధగా తయారయింది. అచ్చిరెడ్డి అసలే సరదా మనిషి. తనకోసం వచ్చే మిత్రులూ, తన హోదా చూసొచ్చే బంధువులు, వాళ్ళని చూడడానికి ఎందరు పని వాళ్ళున్నా, పని వాళ్ళకు సక్రమంగా పని చెప్పే వాళ్ళు లేక పిల్లలం దరూ చిన్న వాళ్ళయిపోవడం వల్ల, తన తలరాతకి కుంగిపోతూ వుండేవాడు. తళుక్కున మెరిసింది అతని బుట్టులో చక్కటి ఆలోచన. ఎందరో మళ్ళీ పెళ్ళి చేసుకోమని ఇచ్చిన సలహాలు త్రోసిపుచ్చాడు. సరళ మనసు నెమ్మదిచింది. తన చెల్లెలి ఆడ బడుచు కూతురు మంజుల తల్లితండ్రీ లేక, అన్నా వొదినల ఆలనా పాలనా కరువై అవస్థపడుతుంటే విని, తాను తన ఇంట్లో వుంచుకుని ఆమె బాధ్యతను నిర్వర్తించేటట్టు వ్యవహారం కుదుర్చుకున్నాడు. మంజుల అన్నలకు, బూరెల బుట్టులో పడ్డట్టు యింది. ఆ కుటుంబానికి మంజుల బంగారు బాత యింది. అచ్చిరెడ్డి ఇంటి తాళం చెవులు మణిమాల బొడ్లోకొచ్చాయి. పెద్దబబ్బాయిలు కోటిరెడ్డినీ, రాఘవరెడ్డినీ హైదరాబాద్ హాస్టల్లో వేశాడు. అచ్చిరెడ్డి విజయవాడలో చదువుకోవడం లేదని! ఆ ఇంట్లో ఎవరికేది కావాలన్నా అర్జీ మంజులకి పెట్టు కోవాలి. ఆమె తన భాషలో అచ్చిరెడ్డికి చెప్పి శాంక్షన్ చెయ్యడమో, తిరస్కరించడమో చేస్తుంది. సరళ గారు చీర కొనుక్కోవాలన్నా అంతే, పని మనిషికి వంద రూపాయలు కావాలన్నా అంతే!

జబ్బు కన్నా సరళ గారికి మంజుల దగ్గర బాని సత్వం భరించరానిదయింది. గుండె జబ్బు ఎక్కువయింది. కోటిరెడ్డి, వెంకటరెడ్డి చదువు ఏమో గానీ, లేనిపోని వ్యామోహాలలో పడ్డారు. సిగరెట్లు, డ్రింక్సూ అలవాటు చేసుకున్నారు. అచ్చిరెడ్డికి వార డిగినదంతా డబ్బు పంపడం తప్పితే, ప్రత్యక్షంగా వారికే కావాలో తెలుసుకునే తీరిక లేదు, ఓపిక లేదు. సెలవుల్లో ఇంటికొచ్చిన పిల్లలకి మంజుల పెత్తనం కంటకమనిపించింది. సరళ ఆవేదన ఆరా టాన్ని రేకెత్తించింది. అచ్చిరెడ్డి పిల్లలు రెచ్చిపోయి నప్పుడు నచ్చజెప్పి, వాళ్ళడిగిందల్లా ఇచ్చి శాంత పరచి పంపించే వారు. అచ్చిరెడ్డి సంపాదనరెట్టింపవ డానికి, మంజులే కారణమని అతడి భ్రమ. అతిథి మర్యాదలు, ఆదరణ మంజులవల్లే జరుగుతోందని అతడి తృప్తి! అందుకే ఆమె ఆడింది ఆట, పాడింది పాట.

గుప్పెడు మెతుకులకీ, ఒక్క కొత్త చీరకీ మొహం వాచిన మంజులకి అచ్చిరెడ్డి ఇల్లు స్వర్గ లోకమే కదూ. నౌకర్లు, చాకర్లు, కార్లు, సికా

వారి అవకాశాన్ని పగలంతా పోట్లాడు కుంటారు. రిజిస్ట్రేషన్ ఓకరి మీద ఓకరు పడి పోట్లాడు కుంటారు!



ర్లు, పలుకుబడి, పైసా! అంత వున్నా ఏం కావాలి? అచ్చిరెడ్డికి బిజినెస్లోనే కాదు. ఇంట్లోనూ రాజకీయం వెన్నతో పెట్టిన నిద్ర. "మంజులని నీ కోసమే తెచ్చా. నీకు రెస్టు కావాలి కదూ!" అనేవాడు కోటిరెడ్డి, వెంకటరెడ్డిలతో. రాఘవరెడ్డి, సత్తిరెడ్డి లతో, "మీ అన్నలిద్దరూ దద్దమ్మలు. ఈ ఊళ్ళో వాళ్ళకి చదువంటడం లేదు. అందుకే ఇంటికి దూరంగా అక్కడ పడేశా" అనేవాడు. దాంతో చిన్న వాళ్ళిద్దరూ 'మేము చాలా ఉత్తములం' అను

"మీ అన్నలిద్దరూ దద్దమ్మలు. ఈ ఊళ్ళో వాళ్ళకి చదువంటడం లేదు. అందుకే ఇంటికి దూరంగా అక్కడ పడేశా"

కుంటూ తండ్రి గీసిన గీటు దాటేవారు కాదు. ఈ మాటలు వింటున్న మణిమాల హైదరాబాద్ అన్నలు చెడ్డ వాళ్ళనీ, ఇక్కడున్న వాళ్ళే మంచి వాళ్ళనీ అనుకుని, అలాగే పెరిగి ఆ భావాలనే జీర్ణించుకుంది.

సరళ గారి జబ్బు ముదిరిపోతూ వుంది. ఆమెలో ఎక్కువ రోజులు బతకనన్న అపనమ్మకం పట్టుకుంది. అచ్చిరెడ్డిని బలవంతపెట్టి, కోటిరెడ్డికి, వెంకటరెడ్డికి పెళ్ళిళ్ళు చేయించింది. అచ్చిరెడ్డి కోడళ్ళ రాకతో, తనకు స్థానభ్రష్టుత్వం ఒస్తుందేమో నన్న అనుమానంతో, మంజుల తనకు దూరపు

బంధువైన శ్రీరాంను రిజిస్ట్రేషన్ పెళ్ళి చేసుకుని నాగ పూర్తికి వెళ్ళిపోయింది. తనకి ఆస్తిలో వాటా కావాలని కోర్టుకెళ్ళింది. అచ్చిరెడ్డి పిచ్చి వాడయి పోయాడు. ఈ అనుకోని పరిణామానికి. సరళ గుండె ఆగిపోయింది.

అంత్యక్రియలు జరిపి మణిమాలను అక్కున జేర్చుకుని బావురుస్తున్నాడు అచ్చిరెడ్డి. ఏదోభయం అతని నావరించింది. "అందరూ కలిసి తనని దూరం చేస్తే? తన డబ్బు తీసుకుని తనని ఒది లేస్తే?" ఇలాంటి అర్థంలేని ఊహలతో జీవితం పట్ల సరైన అవగాహన లేక, తప్పుడు నిర్ణయాలు తీసు కున్న అచ్చిరెడ్డి, కోడళ్ళిద్దరూ కలిసిన్నా తనమీద కుట్ర పన్నుతున్నారేమోనని విడివిడిగా వాళ్ళని పిలిచి, ఒకరిమీద ఒకరికి చాడీలు చెబుతూ, ఎవరి ముందర వాళ్ళని పొగుడుతూ, వాళ్ళను విడివిడిగా ఆకట్టుకున్నాడు. అలాగే కోటిరెడ్డి స్వార్థపరుడనీ, వెంకటరెడ్డి దుబారా మనిషినీ, రాఘవరెడ్డి అమా యకుడనీ, ఒకళ్ళకి తెలికుండా మరొకళ్ళకి ప్రచారం చేశాడు. చిన్న వాడైన సత్తిరెడ్డి తండ్రి మాటలు అక్ష రాలా నిజమని పాటిస్తూ, అన్నలనీ, ఒదినలనీ అను మానంగా చూస్తూ, సైలెంట్ ఎనిమీగా తయార య్యాడు. ఈ డివైడ్ అండ్ రూల్ పాలసీ కుటుం బంలో ఒకరిపై ఒకరికి సదభిప్రాయం లేకుండా చేసింది. ప్రేమానురాగాలనీ, బంధుత్వాన్ని మంట గలిపింది. ఎవరికి వారే అచ్చిరెడ్డికి సన్నిహితుల మను కున్నారు. మణిమాలలో జీర్ణించుకున్న భావాలు మరింత విస్తరించి పెళ్ళికాని అన్నలే మంచి వాళ్ళనీ, పెళ్ళయిన వాళ్ళు స్వార్థపరులనీ నిర్ణయించుకుంది.

☆☆



14 జనవరి, '2000 • ఆంధ్రజ్యోతి సచిత్ర వారపత్రిక